വി. മാര്‍ത്തോമ്മാ ശ്രീഹായുടെ ദുക്റോനോ 


പി. തോമസ്‌ പിറവം 


ഭാരതത്തിന്റെ അപ്പോസ്തലനും മലങ്കരസഭാസ്ഥാപകനുമായ കര്‍ത്തൃശിഷ്യന്‍ വി.മാര്‍ത്തോമ്മാ ശ്ലീഹായുടെ 
പെരുന്നാള്‍ ജൂലൈ 3-ന്‌ (മുമ്പ്‌ കര്‍ക്കടകം 3) ആഘോഷിക്കപ്പെടുന്നു. മാര്‍ത്തോമ്മാശ്ലീഹായുടെ പെരുന്നാള്‍ 
ദുക്റാനാ എന്നാണ്‌ കേരളത്തില്‍ അറിയപ്പെട്ടിരുന്നത്‌. ദുക്റാനാ എന്ന പൌരസ്ത്യ സുറിയാനിപദം, “തോറാനാ' 
എന്നാണ്‌ ഇവിടെ പറഞ്ഞിരുന്നത്‌. ദുക്റാനാ എന്ന സുറിയാനിപദത്തിന്റെ അര്‍ത്ഥം ഓര്‍മ്മ, അനുസ്മരണം 
04 ണ്ണ, 1 ണണ്ിാലണഠംം, ഠ0൩൬ണഠ0൩2൧0ഠ0൩) എന്നൊക്കെയാണ്‌. ൧ നണഠനില എന, ഠ൩ണണറ7പ0ഠ0൩ ടെ- 
ല്ല വ്‌ ൨൦ ൨01൭ 0 ൧൦ 10705 ഭവ ൧0 0൩ 90ിലി റിദ, 1൨൦൦൦, ൭ ടല്ന്ട 0൭, ൨01: റല എന്നാണ്‌ 
വിപുലമായ അര്‍ത്ഥം. (൧. ഠേബ്വാണഠിറട ഒന൩൭൦ ൧൮0 വ്‌. ധനം ടന (൦0) റസസ 1903) വിശുദ്ധരുടെ 
മരണദിനം വിശുദ്ധ കുര്‍ബ്ബാനയോടു ചേര്‍ന്ന്‌ ആഘോഷിക്കുന്നതാണ്‌ ദുക്റാനാ. മാര്‍ത്തോമ്മാശ്ലീഹായുടെ 
ദുക്റാനാ അദ്ദേഹത്തിന്റെ രക്തസാക്ഷിത്വത്തിന്റെ പെരുന്നാളാണ്‌. 


പൌരസ്ത്യ പാശ്ചാത്യ സുറിയാനിസഭകളില്‍ ഏകദേശം ടാം നൂറ്റാണ്ടു മുതല്‍ ഉപയോഗിച്ചിരുന്ന 
ആരാധന്രകരമങ്ങളുടെ ((ബരിട്ടീഷ്‌ മ്യൂസിയത്തിലും, കേംര്ബിഡ്ജ്‌ സര്‍വ്വകലാശാല മ്യൂസിയത്തിലും, വത്തിക്കാന്‍ 
മ്യൂസിയത്തിലും സൂക്ഷിച്ചിട്ടുള്ള) കൈയെഴുത്തുപ്രതികളില്‍ (1469൦015) പെട്ട വേദവായനക്കുറിപ്പുകളില്‍ 
മാര്‍ത്തോമ്മാശ്ലീഹായുടെ പെരുന്നാള്‍ദിനമായി രേഖപ്പെടുത്തിയിട്ടുള്ളത്‌ തോമൂസ്‌ (ജൂലൈ) 3 എന്നാണ്‌. (൧. 
ദ്0ട്വ്ശ്സടണ്ണെ ടട. ൨൦൯ 123. മടന്ത ടമണ്ഠാ/. 11൩൦ ഗ്േ്ണേണന്ല്ഥഠന ൨ ട.11൩ഠനമട ൦൩101൦ 370 
1ഠസ്ധട ൧൧ 1074. 2. ൩0ട്വ്ശ്സടണ്ണെ ടട. ൨൮൦1 143. ൦5 2ടന്നളിമ, 11൩൦ 0ണ്ണേണഠനമ- 
10൩ വ്‌ 5.1൩ഠനട൭ട 0൩ ൪൦ 370 1ഠസ്ധട.) ഈ കൈയെഴുത്തുകൃതികളില്‍ മാര്‍ത്തോമ്മാശ്ലീഹായുടെ 
പെരുന്നാള്‍ദിനങ്ങളായി മറ്റൊരു ദിനം കാണുന്നില്ല. 


നാലാം നൂറ്റാണ്ടില്‍ അന്തോക്യായിലെ മാര്‍ സേവേറിയോസിന്റെ പെരുന്നാള്‍പ്രഭാഷണങ്ങളില്‍ 28-ാമത്തേത്‌ 
൧0 ട18 ജൂലൈ 3-ന്‌ മാര്‍ത്തോമ്മാശ്ലീഹായുടെ പെരുന്നാളില്‍ അദ്ദേഹം നിര്‍വൃഹിച്ചതാണ്‌. (112113 ലളിടേം, 
'ഭപഥ 2600 ൩ നടെ ടനം 11സഥല1ലേ 1720100൩) പുരാതന സുറിയാനിപഞ്ചാംഗങ്ങളിലും 
മാര്‍ത്തോമ്മാശ്ലീഹായുടെ പെരുന്നാളായി ജൂലൈ 3 ആണ്‌ രേഖപ്പെടുത്തിയിട്ടുള്ളത്‌. 


പൌരസ്ത്യ സഭാകലണ്ടറില്‍ “ജൂലൈ 3 - ഇന്‍ഡ്യയില്‍വച്ച്‌്‌ കുന്തത്താല്‍ കുത്തേറ്റു മരണമടഞ്ഞ വിശുദ്ധ 
തോമ്മാ. അദ്ദേഹത്തിന്റെ ശരീരം ഖാബിന്‍ എന്ന വ്യാപാരി ഉറഹായില്‍ കൊണ്ടുവന്നു സ്ഥാപിച്ചു. ഒരു വലിയ 
പെരുന്നാള്‍” എന്ന്‌ കാണാം. (0.൦0, ൧൧ഠ05(ലചില൦ & ഗ്സിഠന വ്‌ ട.11ഠണടട, ൧.153. ൧.0. പാറേട്ട്‌, മ 
ലങ്കര ന്രസാണികള്‍ വാല്യം 1! പോ (ഭമ്പീഴ്ടട. 1443). (6൧... 10490, 111൦ ൧൨൦01105 വ 2൦ 1:95 ൧ വട 
201൦, 1.0൩00൩ 1892.) ഇവിടെ മരണമടഞ്ഞതിന്റെ ഓര്‍മ്മ എന്നാണ്‌ സൂചിപ്പിക്കുന്നത്‌. അസ്ഥികള്‍ ഉറഹായി 
ല്‍ സ്ഥാപിച്ചതിന്റെ ഓര്‍മ്മയെന്നല്ല പറയുന്നത്‌. തിരുശേഷിപ്പു സ്ഥിതിചെയ്യുന്ന ഇടം സൂചിപ്പിക്കുക മാത്രമാ 
ണു ചെയ്തിരിക്കുന്നത്‌. 

പെരുന്നാളുകളെപ്പറ്റി ആധികാരികമായി പഠനം നടത്തിയ ചാള്‍സ്‌ പൈങ്ങോട്ട്‌ ഗി യുടെ “തിരുനാളുകള്‍” 
എന്ന പുസ്തകത്തില്‍ അദ്ദേഹം ഇങ്ങനെ രേഖപ്പെടുത്തുന്നു. “പൌരസ്ത്യസുറിയാനി സഭയിലും പാശ്ചാതൃസു 
റിയാനി സഭകളിലും എക്കാലവും ജൂലൈ 3-ലാണ്‌ തോമ്മാശ്ലീഹായുടെ ഓര്‍മ്മ ആചരിച്ചു പോന്നിരുന്നത്‌. 
അതാണ്‌ ശ്ലീഹായുടെ മരണദിവസം എന്നാണ്‌ ഈ സഭകളിലെ ധാരണ. പൌരസ്ത്യസുറിയാനിക്കാരുടെ ഈ 
ദിവസത്തെ പ്രാര്‍ത്ഥനകളില്‍ രണ്ടു പ്രാവശ്യം തോമ്മാശ്ലീഹായുടെ വേര്‍പാടിന്റെ ദിവസത്തെപ്പറ്റി പരാമര്‍ശമു 
ണ്ട്‌.... “(ചാള്‍സ്‌ പൈങ്ങോട്ട്‌, തിരുനാളുകള്‍ 011 കോട്ടയം.) മലങ്കരസഭയില്‍ നിലവിലിരുന്നതും പൌരസ്ത്യ 
സുറിയാനിക്കാര്‍ ഉപയോഗിച്ചിരുന്നതുമായ ജൂലൈ 3-ന്റെ പ്രാര്‍ത്ഥന്രകമങ്ങളില്‍ ശ്ലീഹായുടെ പ്രവര്‍ത്തനങ്ങ 
ളും രക്തസാക്ഷിത്വവും സംബന്ധിച്ചുള്ള സൂചനകളല്ലാതെ അസ്ഥിമാറ്റത്തെപ്പറ്റി സൂചിപ്പിച്ചിട്ടില്ല. ഇത്‌ അഞ്ചാം 
നൂറ്റാണ്ടിനു മുമ്പു രചിക്കപ്പെട്ടതായാണ്‌ കരുതപ്പെടുന്നത്‌. (1൦. 1൩൦൦ 110൭ 1൩10000൦൩൦ 7൦.൦൦, 
൧്യാഠട്ചിലം ്്പ്്ുനിഠന ൨ 5[.11ണ്ടട, 0.20. കിട .164, 168, 174; റവ. ഡോ. സേവ്യര്‍ കൂടപ്പുഴ, എഡിറ്റര്‍, 
തിരുസഭാചരിത്രം, റ0ബ്ലി 1നടഥ്ഥം 07൦11 ഡട ടഡധഠെ, ശ്ഥിഷ്ഥിഠ൦൩ 1ഠമൃഖണ, 19840. 147, 148) ഈപെ 
രുന്നാളിന്റെ വൈദികരുടെ കാനോനനമസ്കാരത്തില്‍ എട്ടു ദിവസത്തെ പ്രാര്‍ത്ഥനകള്‍ ഉണ്ട്‌. പോര്‍ട്ടുഗീസുകാ 
ര്‍ തിരുത്താതെ അവശേഷിച്ചതില്‍ ഒന്നാകയാല്‍ ഇതിനു വളരെ പ്രാധാന്യമുണ്ട്‌. (ഫാ.ബര്‍ണാഡ്‌., മാര്‍ത്തോ 
മ്മാക്രിസ്ത്യാനികള്‍, ഒന്നാം ഭാഗം, പേ.19,20,21,31,139) ഈ പെരുന്നാള്‍ പേര്‍ഷ്യയില്‍ ഒരു ദിവസത്തേക്കു മാര്ര 
മേ ഉള്ളു. പേര്‍ഷ്യയില്‍ ഇതു കടമുള്ള ഒരു ദിവസമല്ല. അന്ത്യോഖ്യന്‍സഭയ്ക്കും മാറാനായപ്പെരുന്നാളല്ല. മലങ്ക 
രയില്‍ ദുക്റാന കടമുള്ള ദിവസമാണ്‌. മദ്ധ്യപൂര്‍വൃദേശങ്ങളിലേതിനെക്കാള്‍ പ്രധാന്യത്തോടെ ഇവിടെ ഈ പെ 
രുന്നാള്‍ ആചരിക്കപ്പെട്ടിരുന്നതുകൊണ്ട്‌ ഇതു പേര്‍ഷ്യയില്‍ നിന്ന്‌ പകര്‍ത്തിയതല്ലെന്ന്‌ പറയാം. (ക്രൈസ്തവ 
വിജ്ഞാനകോശം, പ്രകാശം പബ്ലിക്കേഷന്‍സ്‌, ആലപ്പുഴ. പേ.113,114) 


അന്ത്യോഖ്യന്‍ സുറിയാനി ആരാധന്ര്രമത്തില്‍ പ്രന്തണ്ടു ശ്ലീഹന്മാരുടെ ഒര്‍മ്മയുടേതു കഴിഞ്ഞ്‌ മാര്‍ത്തോ 
മ്മാ ശ്ലീഹായുടെ ദുക്റാനയുടെ ക്രമം പെങ്കീസായില്‍ ചേര്‍ത്തിരിക്കുന്നു. പെരുന്നാള്‍ ഡിസമ്പറിലെങ്കില്‍ യ 
സ്േപ്പിന്റെ വെളിപാടിനു ശേഷം ആണല്ലോ അതു വരേണ്ടത്‌. ദുക്റോനോ (ഒര്‍മ്മ) നടത്തുന്നതു ജൂലൈ 3-ന്‌ 
എന്ന്‌ തന്നെ അതില്‍ കാണാം. (പെങ്കീസ, വാല്യം 1, യൂലിയോസ്‌ പ്രസ്സ്‌, പാമ്പാക്കുട, 1963 നോക്കുക.) 


പോര്‍ച്ചുഗിസുകാരുടെ ഇടപെടല്‍ 


[1 


ഡിസംബര്‍ 21-ന്‌ മാര്‍ത്തോമ്മാശ്ലീഹായുടെ പെരുന്നാള്‍ ആഘോഷിച്ചുതുടങ്ങുന്നത്‌ പോര്‍ച്ചുഗീസുകാരുടെ 
വരവിനു ശേഷമാണ്‌. ആചരിക്കേണ്ട പെരുന്നാളുകളെപ്പറ്റി ഉദയംപേരൂര്‍ സുന്നഹദോസ്‌ ചെയ്ത തീരുമാനങ്ങ 
ളില്‍ മാര്‍ത്തോമ്മാശ്ലീഹായെ സംബന്ധിക്കുന്നവ ഇപ്രകാരം രേഖപ്പെടുത്തിയിരിക്കുന്നു. 


ബഡ്‌ ... ൨00 ണെ ൯൦ സന50 ൨൦ 0൦൩൨൭ ൧൧൦0501൦ ൭1൩0൬൩൭൭, ബ്ബ ദഠണ൦ട ടലി 00 0൦ 0൨൦0 
പപ്പട ധ്ഥടിപന, മ ഠമട്ടെ വ്വ്ട സ്ലി ൩ ൯6േഗ്േബണ്ട, ഫയ മ ഠണ്ഡടഠന 00െ ടലി! 1ധ്വാ൩ബട 
015100൮000... 

1൩ ൧൦ ണ്ബോണ. ... ൨൦ ലഇണണ്‍ ൧ ൨൦ മ സ൯൬൦൦0൦൩ ൧൨൦ ല്‍ ഗാടട വ്‌ 2൧൦ ൧൧050൦ ട[.11൨0൬നമ൭ട ൨10 
ഒഴഘല്ാ0: 10൦ സബ്ഥ്ടഥാണെള ൫൦ ൭5 വ്‌ ൨൦ ടണം ൨൦1൭ ലാഠട0൦ ൭11൩0൬൭൭ ... (ടേ ൧൭൨0൧൧, 11൩൦ ൧ 
൧0 10൦0൦൦65 ൨ 1൦ ൭൩൦0 07 01൦. 0.1 85) 


ഇതില്‍ നിന്ന്‌ പുരാതനപാരമ്പര്യം അനുസരിച്ച്‌ തോമ്മാശ്ലീഹായുടെ പെരുന്നാള്‍ ജൂലൈ 3-നായിരുന്നുവെന്നും 
പോര്‍ട്ടുഗീസുകാരുടെ സ്വാധീനത്താല്‍ ഡിസംബര്‍ 21-ലേക്കു മാറുകയായിരുന്നുവെന്നും വ്യക്തം. പോര്‍ച്ചുഗീസ്‌ 
മിഷനറിമാര്‍ തങ്ങളുടെ പെരുന്നാള്‍ ആചരണതീയതിയുമായി പൊരുത്തപ്പെടുത്തുവാന്‍ 1547-1566 കാലത്ത്‌ 
ഡിസംബര്‍ 18 മുതല്‍ 21 വരെ തീയതികളില്‍ മൈലാപ്പൂരിലെ കുരിശില്‍ അത്ഭുതകരമായി രക്തം 
വിയര്‍ക്കുന്നുവെന്ന പ്രചാരണത്തോടെ കുരിശുവിയര്‍ത്ത പെരുന്നാള്‍ പ്രഖ്യാപിച്ചതിനെ തുടര്‍ന്നാണ്‌ ഇന്നത്തെ 
ഡിസംബര്‍ 18, 21 തീയതികളിലെ പെരുന്നാള്‍ നടപ്പിലായത്‌. (11.11 ൧ബിവമ്വിവ്ലി 1൩൦1൦5 വ്‌ ഥധന്്്മ്‌) 
ദുക്റാന, 1981 ജൂലൈ, നവമ്പര്‍, ഡിസമ്പര്‍.) ധനു 18 ശ്ലീഹാ കുന്തമേറ്റതിന്റെ ഓര്‍മ്മയാണെന്നതിനു റോമന്‍സ 
ഭയ്ക്കു പോലും പാരമ്പര്യമില്ല. ഡിസമ്പര്‍ 18 കുരിശു വിയര്‍ത്ത പെരുന്നാളാണെന്ന്‌ ഫാ. പ്ലാസിഡ്‌ പറഞ്ഞിട്ടു 
ണ്ട്‌. (കേരളത്തിലെ മാര്‍ത്തോമ്മാ ക്രിസ്ത്യാനികള്‍. പേ.294) കുരിശു വിയര്‍ക്കും മുമ്പ്‌ ആ തീയതിയ്ക്ക്‌ ഒരു 
പെരുന്നാള്‍ ഉണ്ടായിരുന്നെങ്കില്‍ ആചരിക്കണമെന്ന്‌ നിര്‍ദ്ദേശിച്ച്‌ കല്പന പുറപ്പെടുവിക്കയില്ലായിരുന്നു. 
മലങ്കരസഭയിലെ പുരാതന പെരുന്നാള്‍പട്ടികകളില്‍ ധനു 18 മൈലാപ്പൂര്‍കുരിശിന്റെ വിയര്‍പ്പുതിരുനാള്‍ എന്നാണ്‌ 
രേഖപ്പെടുത്തിയിട്ടുള്ളത്‌ (പിറവം, മുളന്തുരുത്തി); കുന്തമേറ്റത്‌ എന്നല്ല. 

എന്നാല്‍ ഇവിടെ ജൂലൈ 3 ആചരിക്കുന്നത്‌ ശ്ലീഹായുടെ മരണവാര്‍ഷികമെന്ന നിലയ്ക്കല്ല, ശ്ലീഹാ മലബാ 
റില്‍ വന്നത്‌ അനുസ്മരിച്ചാണെന്ന്‌ പോര്‍ട്ടുഗീസുകാരന്‍ ഗുവയ പറഞ്ഞിട്ടുണ്ട്‌. (ജോര്‍ജ്ജു വറുഗീസ്‌, മ്ര്ദാസ്‌, 
മലങ്കരസഭ 1984 ജൂണ്‍) മലബാര്‍ പാരമ്പര്യത്തിന്‌ ഗുവയ ഒരു കാരണം കണ്ടെത്തേണ്ടിവന്നത്‌ അദ്ദേഹത്തിന്റെ 
സഭ ഡിസമ്പര്‍ 21 ന്‌ മരണവാര്‍ഷികം ആചരിക്കുന്നതാണു ശരി എന്ന ബോദ്ധൃത്തിലാകണം. റോമന്‍ മാര്‍ട്ടി 
യോളജിയില്‍ ജൂലൈ 3 അസ്ഥിമാറ്റത്തീയതിയായി പറഞ്ഞിരിക്കേ അദ്ദേഹം ഇപ്രകാരം പറഞ്ഞതെന്തുകൊ 
ണ്ട്‌ എന്ന ചോദ്യമുണ്ട്‌. ഇക്കാര്യത്തില്‍ ഗുവയെപ്പോലെ മറ്റാരും പറയുന്നില്ല. കോട്ടയം സീരി 
സുറിയാനിഗവേഷണക്രേന്ദത്തിലെ സൂക്ഷിച്ചിരിക്കുന്ന തൊഴിയൂര്‍സഭയുടെ കാനോനിക 
നമസ്‌കാരപ്പുസ്തകത്തില്‍ (കൈയെഴുത്ത്‌) ഉള്ള പഞ്ചാംഗത്തില്‍ ജൂലൈ 3 മാര്‍ത്തോമ്മാശ്ലീഹായുടെ 
ഭാരതപ്രവേശനതിരുനാള്‍ എന്ന്‌ രേഖപ്പെടുത്തിയിട്ടുള്ളത്‌ പോര്‍ട്ടുഗീസ്‌ സ്വാധീനം വരുത്തിയ ധാരണ 
പ്പിശകിന്റെയും കുഴച്ചിലിന്റെയും തെളിവാണ്‌. 

ജൂലൈ 3 ശ്ലീഹായുടെ തിരുശേഷിപ്പ്‌ ഉറഹായിലേക്ക്‌ കൊണ്ടുപോയതിന്റെ ഓര്‍മ്മയോ 


ജൂലൈ 3 ശ്ലീഹായുടെ തിരുശേഷിപ്പ്‌ ഉറഹായിലേക്ക്‌ കൊണ്ടുപോയതിന്റെ അനുസ്മരണമാണെന്ന്‌ ഒരു 
വാദവും നിലവിലുണ്ട്‌. പോര്‍ട്ടുഗീസുകര്‍ ദുക്റാന പെരുന്നാളിന്‌ നല്‍കിയ വ്യാഖ്യാനം മഠരതമാണത്‌. 
മാര്‍ത്തോമ്മാശ്ലീഹായുടെ തിരുശേഷിപ്പുകള്‍ ഉറഹായില്‍ കൊണ്ടുപോയി പ്രതിഷ്ഠിച്ചത്‌ ജൂലൈ 3-നാണെന്നതിന്‌ 
തെളിവുകളില്ല. 

തിരുശേഷിപ്പുകള്‍ മാറ്റപ്പെട്ട ഉറഹാ (എഡേസാ) യുടെ നളാഗമമാണ്‌ (1൦൩൦0 1:0ിടേടബ്സന ധ്യ) 
തീയതി രേഖപ്പെടുത്തിയിട്ടുള്ള എറ്റവും പഴയ രേഖ. അസ്സേമാനി “ബിബ്ലിയേത്തോക്കാ ഒരിയന്താളിസില്‍' ഇത്‌ 
ഉദ്ധരിക്കുന്നു. പൌളിനോസ്‌ രേഖ: “യവനരുടെ 705-ഠം വത്സരത്തില്‍ (അതു ക്രിസ്തുവര്‍ഷം 394 ആകുന്നു) ആ 
ഗസ്റ്റ്‌ മാസം 22 ന്‌.... മാര്‍ത്തോമ്മാശ്ലീഹായുടെ പേടകം അദ്ദേഹത്തിനു പ്രതിഷ്ഠിക്കപ്പെട്ട വലിയപള്ളിയിലേക്ക്‌ 
അവര്‍ കൊണ്ടുവന്നു.” 


മിഖായേല്‍ റാബോ, ബാര്‍ എബ്രായ എന്നീ സുറിയാനി സഭാചരിധ്രകാരന്മാരും, തിരുവിതാംകൂര്‍ സ്റ്റേറ്റ്‌ മാ 
നുവലും (വാല്യം 1 പേ.465, 655, 656) പല മലയാള സഭാചരിത്രരഗന്ഥങ്ങളും (നെടുന്തള്ളില്‍ ഗീവറുഗീസ്‌ കത്ത 
നാര്‍, മലങ്കര സഭയും വി. തോമ്മസ്‌ അപ്പസ്തോലനും 1949. പേ.56, 81, ൮01൦. 11150൬ വ രന സ്ഥ ഗി. 
2. 165) ഇത്‌ ഉദ്ധരിക്കുന്നുണ്ട്‌. ഇതനുസരിച്ച്‌ അസ്ഥികള്‍ കൊണ്ടുപോയി സ്ഥാപിച്ചത്‌ 3942-ല്‍ ആണെന്ന്‌ പറയു 
കയും ചെയ്യുന്നു. 

എഡേസ്സന്‍നളാഗമത്തിലെ മേല്‍പ്രസ്താവന തിരുശേഷിപ്പ്‌ ഇന്‍ഡ്യയില്‍ നിന്ന്‌ കൊണ്ടുപോയ ഉടനെ പ്ര 
തിഷ്ഠിച്ചതിനെപ്പറ്റി അല്ലെന്ന്‌ മാര്‍ അപ്രേമിന്റെ ഗാനംകൊണ്ടുതന്നെ അറിയാം. അദ്ദേഹത്തിന്റെ മരണത്തിനും 
മുമ്പ്‌ (373) അസ്ഥികള്‍ അവിടെ ഉണ്ടല്ലോ. ഇതില്‍ പറയുന്ന തീയതി ജൂലൈ 3 അല്ല, ആഗസ്റ്റ്‌ മമ ആണുതാനും. 

മാര്‍ അച്രേമിന്റെ ഗീതത്തിലുള്ള ഒരു ഭാഗമാണ്‌ പലരും മാര്‍ത്തോമ്മാ ശ്ലീഹായുടെ തിരുശേഷിപ്പുകള്‍ എ 
ഡേസ്സായിലേക്കു മാറ്റി സ്ഥാപിച്ചതിനു തെളിവായി കാണിക്കുന്നത്‌. എന്നാല്‍ തീയതി അദ്ദേഹം രേഖപ്പെടുത്തി 
യിട്ടില്ല. ൧. 00൩൩ ടട 1൨൦൦ ഒ 16േട എന്ന്‌ പരിഭാഷയുള്ള ഭാഗമാണ്‌ ആധാരം. മൂലകൃതി സുറിയാനിയാണ 


ല്ലോ. “കഹനാ അവദ്‌ സൌഹാ' എന്നാണ്‌ മൂലത്തില്‍. സൌഹാ എന്നതിന്‌ ആഘോഷം, ആഘോഷത്തോടെയു 
ള്ള പരിയാര്രത എന്നെല്ലാമേ അര്‍ത്ഥമുള്ളു. പെരുന്നാള്‍ എന്ന വാര്‍ഷികാഘോഷത്തിന്‌ ഏദാ, അദ്‌ഏദാ, ദുക്റാന 
എന്നെല്ലാമേ വരൂ; സൌഹാ തല്‍ക്കാലാഘോഷം മാത്രമാണ്‌ എന്നെല്ലാം വാദമുണ്ട്‌. (ജോസഫ്‌ കൂര്‍മ്മാങ്കന്‍, തെ 
ക്കുംഭാഗരും വടക്കുംഭാഗരും, സി.കെ.എം.,്രസ്‌, ആലപ്പുഴ, പേ.326) മാര്‍ അപ്രേമിന്റെ ഗാനത്തില്‍ തോമാശ്ലീഹാ 
യുടെ പെരുന്നാള്‍ ഇന്‍ഡ്യയിലും എഡേസ്സയിലും ആഘോഷിക്കപ്പെടുന്നതായി വിവരിക്കുന്നുണ്ട്‌. (ഫാ. ബര്‍ 
ണാഡ്‌, മാര്‍ത്തോമ്മാക്രിസ്ത്യാനികള്‍ ഒന്നാം ഭാഗം. പേ.141) 


തോമായുടെ നടപടികള്‍ എന്ന ഗ്രന്ഥം 


൧.08 11൩൦൬൭ (തോമായുടെ നടപടികള്‍ )-യുടെ രചനയ്ക്ക്‌ 75 വര്‍ഷം മുമ്പെങ്കിലും അസ്ഥിമാറ്റം നടന്നുവെ 
ന്നും അപ്രേമിന്റെ ജീവിതകാലത്ത്‌ അസ്ഥികള്‍ എഡേസായില്‍ ഉണ്ടെന്നും ൧.0.പെരുമാലില്‍ സമര്‍ത്ഥിക്കുന്നു. 
(൧൧ഠ05॥1൦ ൩ 1൩0൭ 2. 91, 92) അസ്ഥിമാറ്റം 233-ല്‍ നടന്നതായി പൌളിനോസ്‌ “ഇന്‍ഡ്യാ ഒരിയന്താളിസ്‌ ക്രിസ്ത്യാ 
ന'യില്‍ പറയുന്നു. (2.0. പാറേട്ട്‌ മലങ്കര ന്രസാണികള്‍ വാല്യം 1 പേ.417) 165-ലാണ്‌ കൊണ്ടുപോയതെന്ന്‌ 
1. ഫാര്‍ക്വര്‍ സമര്‍ത്ഥിച്ചിരിക്കുന്നു. (111 ഥ്വാഠട്ലി 1൩ഠണടെ ൩ 1൩01 ൧.65) അസ്ഥിമാറ്റം “തോമായുടെ നടപടിക 
ള്‍' എന്ന ഗ്രന്ഥത്തിന്റെ രചനയ്ക്കു കാരണമായി എന്ന്‌ കത്തോലിക്കാ എന്‍സൈക്ലോപീഡിയ (൪൧.൧) അഭി 
പ്രായപ്പെടുന്നു. “നടപടികള്‍” 180-നും 230-നും ഇടയ്ക്ക്‌ രചിക്കപ്പെട്ടുവെന്ന്‌ റവ. ഫാ.ഡോ. വി.സി.ശമുവേല്‍ പറ 
യുന്നുണ്ട്‌. (സഭ വളരുന്നു. പേ.11) നടപടികളിലാണ്‌ അസ്ഥിമാറ്റം നടന്നതായുള്ള ആദ്യപരാമര്‍ശം. അപ്പോള്‍ 
394-ല്‍ നടന്നത്‌ അസ്ഥിമാറ്റമല്ല, പുനഃപ്രതിഷ്ഠ മാത്രമാണ്‌. 


തിരുശേഷിപ്പുമാറ്റത്തെ സംബന്ധിച്ചും മാര്‍ത്തോമ്മായുടെ പെരുന്നാളിനെ സംബന്ധിച്ചും 
പാശ്ചാത്യസഭാപിതാവായ ടൂറിനിലെ ഗ്രിഗറി (4593) “രക്തസാക്ഷിമഹത്ത്വം' എന്ന ഗ്രന്ഥത്തില്‍ തിയഡോര്‍ എ 
ന്ന സഞ്ചാരിയെ ഉദ്ധരിച്ച്‌ രേഖപ്പെടുത്തുന്നുണ്ട്‌. ഇന്‍ഡ്യയില്‍ അസ്ഥികള്‍ മാറ്റപ്പെടുന്നതിനു മുമ്പ്‌ അതു സ്ഥി 
തിചെയ്തിരുന്ന സ്ഥലത്ത്‌ ഒരു സന്യാസാധ്രമം ഉണ്ടായിരുന്നതായും അവിടെ അഞ്ചാം മാസത്തില്‍ 
തോമ്മാശ്ലീഹായുടെ പെരുന്നാള്‍ കൊണ്ടാടുന്നതായും എന്ന്‌ അദ്ദേഹം പറയുന്നു. (117. 1100, ൭൨ 1൩൨൭൧ 
൧൧03൧൭൧൦ വ്‌ ൭11൩0 ണട്ട ഠ0൧ 7.16 10൬൦.) അഞ്ചാം മാസം എന്നത്‌ നമ്മുടെ ജൂലൈ ആകുന്നു. (2.0. 
പാറേട്ട്‌, മലങ്കരന്രസാണികള്‍ "/01.1) മാര്‍ച്ച്‌ 25-ന്‌ ആയിരുന്നു ടൂറിന്‍ ഉള്‍പ്പെടെയുള്ള പ്രദേശങ്ങളില്‍ 
പുതുവത്സരദിനം. (വര്‍ഗ്ഗീസ്‌ ജോണ്‍ തോട്ടപ്പുഴ, '്രിസ്ത്വബ്ദം ഒരാമുഖം) 


ധനു 18-ന്‌ മൈലാപ്പൂരിലെ ആദമ്പമലയിലെ (സെന്റ്‌ തോമസ്‌ മൌണ്ട്‌) കുരിശു വിയര്‍ത്തതായി പറയുകയും 
ആ തീയതിക്ക്‌ ശ്ലീഹാ കുന്തമേറ്റതുകൊണ്ടാണ്‌ കുരിശ്‌ രക്തം വിയര്‍ത്തതെന്ന്‌ ഒരു കഥ പ്രചരിപ്പിക്കുകയും 
ചെയ്ത്‌ തങ്ങളുടെ സഭയുടെ ഓര്‍മ്മപ്പെരുന്നാള്‍ തീയതിയെ റോമന്‍ മിഷനറിമാര്‍ ബലപ്പെടുത്തി. എന്നാല്‍ 
ആരംഭസമയത്ത്‌ കുന്തമേറ്റ പെരുന്നാള്‍ എന്നല്ല, കുരിശുവിയര്‍ത്ത പെരുന്നാള്‍ എന്നാണ്‌ അവര്‍ പറഞ്ഞിരുന്ന 


1 


ത. 


ശരിയായ ചരമതീയതി തങ്ങള്‍ ആഘോഷിക്കുന്ന ഡിസം. 21 ആണെന്ന്‌ കരുതിയ അക്കൂട്ടര്‍ ജൂലൈ മൂന്ന്‌ 
പെരുന്നാളിനെ അസ്ഥിമാറ്റവുമായി ബന്ധപ്പെടുത്തി. മൈലാപ്പൂരിലെ ആദമ്പ മലയില്‍ കുരിശില്‍ രക്തം വിയര്‍ത്ത 
കഥ പ്രചരിപ്പിച്ച്‌ ഡിസ. 18 കുരിശു വിയര്‍ത്ത തിരുനാളായി റോമന്‍ സഭാധികാരികള്‍ കൊണ്ടുവന്നതായി രേഖക 
ളുണ്ട്‌. 

പക്ഷെ അക്കാലത്ത്‌ ഈ സഭ അതിനെ എങ്ങനെ കണ്ടുവെന്നതിന്‌ പിറവം കലണ്ടര്‍ (പെരുന്നാള്‍ പട്ടിക) 
സാക്ഷ്യം നല്‍കും. 


'കര്‍ക്ക. 3 മാര്‍ത്തൊമ്മാ ശ്ലീഹായുടെ പെരുന്നാള്‍” എന്നും, “ധനു 18 ആദമ്പമലയില്‍ സ്കീബാ കണ്ടെത്തിയ 
പെരുന്നാള്‍” എന്നും “ധനു 21 ഉറഹായുടെ പള്ളിയില്‍ മാര്‍തൊമ്മാ ശ്ലീഹാ കബറടങ്ങിയ ഗോഷിപ്പിനുടെ പെരു 
ന്നാള്‍' എന്നുമാണ്‌ അതില്‍ കാണുന്നത്‌. അസ്ഥിമാറ്റകഥയുടെ സൂചനയുള്ള ഉറഹാ പള്ളിയിലെ പെരുന്നാള്‍ 
റോമന്‍ പെരുന്നാളായ ധനു 21-ന്‌ ചാര്‍ത്തിയിരിക്കുന്നു. (ധനു പെരുന്നാള്‍ ഇതില്‍ കടന്നുകൂടിയത്‌ റോമന്‍ 
സ്വാധീനകാലത്ത്‌ എഴുതപ്പെട്ടതുകൊണ്ടാണ്‌.) 


ഉറഹാ പള്ളിയില്‍ മാര്‍ തോമ്മാശ്ലീഹായുടെ പെരുന്നാള്‍ കൊണ്ടാടിയതിനെപ്പറ്റിയുള്ള ഒരു രേഖയുടെ 
വ്യാഖ്യാനം ഒട്ടേറെ തെറ്റുധാരണയ്ക്ക്‌ ഇടയാക്കിയിട്ടുണ്ട്‌. തോമാ ശ്ലീഹായുടെ കാര്യം നന്നായി അറിയാവുന്ന 
ഉറഹാക്കാര്‍ ജൂലൈ 3-ന്‌ പുതിയ പെരുന്നാള്‍ കൊണ്ടാടിയെങ്കില്‍ അവിടെ പൂര്‍വ്വികമായ പെരുന്നാള്‍ എന്നായി 
രുന്നു? ഇവിടെ പറയുന്നതുപോലെ അവിടെ രണ്ടു പെരുന്നാള്‍ കൊണ്ടാടിയിരുന്നോ, ഡിസം. 21-നും ജൂലൈ 3 
നും എന്നൊന്നും ആരും തിരക്കുന്നില്ല. 

ഓര്‍മ്മപ്പെരുന്നാളിന്റെ തീയതിമാറ്റം 


ചിലര്‍ ധനു 18 ന്‌ നോമ്പാചരിച്ച്‌ 21 ന്‌ സമാപിക്കുന്ന പാരമ്പര്യത്തെക്കുറിച്ച്‌ പറയാറുണ്ട്‌. ധനു 1 മുതല്‍ 25 
വരെയുള്ള യല്‍ദോ നോമ്പാചരണത്തിന്റെ കാര്യം മറന്നാണോ ഇങ്ങനെയൊക്കെ പറയുന്നത്‌? യല്‍ദോ നോമ്പില്‍ 
ഇപ്രകാരം ഒരു പെരുന്നാള്‍ 1900 നൊക്കെ മുമ്പ്‌ മലങ്കരയിലെ പള്ളികളില്‍ വ്യാപകമായി കൊണ്ടാടിയിരുന്ന 
തായി എതെങ്കിലും പള്ളിചരിര്തമോ പെരുന്നാള്‍ പട്ടികകളോ ഇതര രേഖകളോ (റോമന്‍ രേഖകളും അതിന്റെ 
കോപ്പിയടികളും ഒഴികെ) കാണിക്കാനുണ്ടോ? 


1064 /1889 ധനു 21 ലെ കോനാട്ട്‌ മാത്തന്‍ മല്പാന്റെ ഡയറിയില്‍ മാര്‍ തോമ്മാശ്ലീഹായുടെ പെരുന്നാള്‍ 
സംബന്ധിച്ച്‌ എഴുതിയിരിക്കുന്നത്‌ ഇങ്ങനെയാണ്‌: “ഈ പെരുന്നാള്‍ ശീമകളില്‍ ഇല്ല. അവര്‍ക്ക്‌ വിവരമില്ലാ 


ഞ്ഞിട്ട്‌ ഈ പെരുന്നാള്‍ ആചരിക്കാത്തതാണെന്നും അതിനാല്‍ നാം ആചരിക്കണമെന്നും ഒരു പഴയ “കവിഥ്‌ 
അതിനു സാക്ഷിയുണ്ടെന്നും കൊച്ചപ്പന്‍ മാര്‍ യൂലിയോസ്‌ മ്മെതാപ്പോലീത്താ കല്‍പിച്ചു. ഇപ്രകാരം എന്നെ 
ചൊല്ലി കേള്‍പ്പിച്ചു. (ധനുമാസം പതിനെട്ടില്‍ ചതിവാലെ കുന്തമേറ്റു; കിടന്നു മൂന്നു ദിനം മരിച്ചങ്ങിരുപത്തൊ 
ന്നില്‍”.) ഈ പെരുന്നാള്‍ ശരിയായി ആചരിക്കണമെന്ന്‌ ഞാനും വിചാരിക്കുന്നു.” 


മേല്‍ക്കാണിച്ചിരിക്കുന്നതില്‍ പ്രധാനകാര്യം 19-ാം നൂറ്റാണ്ട്‌ ഒടുവില്‍ പോലും സുറിയാനിസഭയില്‍ ധനു / 
ഡിസം. 21 പെരുന്നാള്‍ നടപ്പിലില്ലെന്നതാണ്‌. 1900-നു മുമ്പ്‌ ഏതെങ്കിലും പഴയ സുറിയാനിപ്പള്ളികളില്‍ ജൂലൈ 
3 അല്ലാതെ, മാര്‍ത്തോമ്മാശ്ലീഹായുടെ ഓര്‍മ്മപ്പെരുന്നാള്‍ ആചരിച്ചുവന്നതായി ഇതുവരെ കണ്ടെത്താന്‍ കഴി 
ഞ്ഞിട്ടില്ല. ഇരുപതാം നൂറ്റാണ്ടിന്റെ ആദൃഘട്ടത്തില്‍ ചില റോമന്‍പ്രചാരണങ്ങളെ വിശ്വസിച്ച്‌ (കോനാട്ടു മല്പാന്‍ 
കണ്ടെത്തിയപോലെയുള്ളവ) ഈ സഭയില്‍ അവിടവിടെ ധനു 21 പെരുന്നാള്‍ ആചരിച്ചുതുടങ്ങി. അതും 1952 
-ലെ തോമാശ്ലീഹാ ജൂബിലിയാഘോഷങ്ങളെ തുടര്‍ന്നാണ്‌ കാര്യമായി വേരു പിടിച്ചത്‌. മാര്‍ തോമ്മാശ്ലീഹാ 
യുടെ നാമത്തിലുള്ള മുളന്തുരുത്തിപ്പള്ളിയിലെ പെരുന്നാളിന്‌ അക്കാരണത്താല്‍ ജൂബിലിപ്പെരുന്നാളെന്നാണ്‌ 
പറയുന്നത്‌. 

തെറ്റിദ്ധാരണ പരക്കുന്നു 


ഇതു സംബന്ധിച്ച്‌ നമ്മുടെ തെറ്റായ ധാരണയുടെ മാതൃകയായി രണ്ടു വിജ്ഞാനകോശങ്ങളില്‍നിന്ന്‌ ഉദ്ധരി 
ക്കട്ടെ: 1. മാര്‍ത്തോമ്മാശ്ലീഹാ: ... 4-ാഠ നൂറ്റാണ്ടില്‍ ഭാതികാവശിഷ്ടം എഡേസയിലേക്ക്‌ കൊണ്ടുപോയത്രേ. 
പുതുഞായറാഴ്ചയും ഡിസം. 18, 21-നും ജൂലൈ 3-നും അദ്ദേഹത്തിന്റെ ഓര്‍മ്മപ്പെരുന്നാള്‍ നടത്തുന്നു. രണ്ടാമ 
ത്തേത്‌ രക്തസാക്ഷിത്വമരണം. മൂന്നാമത്തേത്‌ എഡേസായിലേക്ക്‌ തിരുശേഷിപ്പുകള്‍ കൊണ്ടുപോയ ദുക്റോ 
നോ. (സഭാചരിര്രവിജ്ഞാനകോശം, കോട്ടയ്ക്കല്‍ പബ്ലീഷേഴ്സ്‌. പേ. 409, 620) 2. ദുക്റോനോ: ... മാര്‍ത്തോ 
മ്മാശ്ലീഹായുടെ തിരുശേഷിപ്പ്‌ മൈലാപ്പൂരില്‍ നിന്ന്‌ ഉറഹായിലേക്ക്‌ കൊണ്ടുപോയതിന്റെ അനുസ്മരണം മല 
ങകകരസഭയില്‍ ആചരിക്കുന്നത്‌ ജൂലായ്‌ 3-നാണ്‌. (മലങ്കര ഓര്‍ത്തഡോക്സ്‌ സഭാവിജ്ഞാനകോശം, പേ. 404) 


കേരളപാരമ്പര്യം 


കേരളത്തിലെ പാരമ്പര്യങ്ങളും രേഖകളും നോക്കാം. റമ്പാന്‍പാട്ടില്‍ “എഴുപത്തിരണ്ടാം കര്‍ക്കടകത്തില്‍ ... 
കാലം ചെയ്തിതു മാര്‍ത്തോമ്മാ” എന്ന്‌ കാണാം. കേരളപ്പഴമ “കര്‍ക്കടകം മൂന്നാം തീയതി മാര്‍ത്തോമ്മാശ്ലീഹാ 
യുടെ പെരുന്നാളാകുന്നു” എന്ന്‌ പറയുന്നു. (പേ. 39) 

വത്തിക്കാന്‍ സിറിയക്‌ കോഡക്സ്‌ 22-ല്‍ കര്‍ക്കടകം മൂന്നിന്‌ മാര്‍ത്തോമ്മാശ്ലീഹായുടെ ദുക്റാന ആചരി 
ക്കുന്ന കാര്യം പറയുന്നു. 1500-ല്‍ കര്രാളിനോടൊപ്പം യൂറോപ്പിനു പോയ ഇന്‍ഡ്യാക്കാരന്‍ ജോസഫ്‌ കത്ത 
നാർ ഇവിടെ കര്‍ക്കടകം 3-ന്‌ ദുക്റാന ആചരിക്കുന്നതായി പറഞ്ഞു. 1504-ല്‍ മാര്‍ യാക്കോബ്‌ എഴുതിയ പഞ്ചാം 
ഗത്തിലും ഇക്കാര്യം പറയുന്നു. (ക്രൈസ്തവ വിജ്ഞാനകോശം, പ്രകാശം പബ്ലിക്കേഷന്‍സ്‌, പേ. 114) 16-0൦ 
നൂറ്റാണ്ടില്‍ ശ്ലീഹായുടെ ചരമവാര്‍ഷികാചരണത്തിന്‌ ന്രസാണികള്‍ പറവൂരുനിന്ന്‌ കൊടുങ്ങല്ലുരേക്ക്‌ തീര്‍ത്ഥ 
യാത നടത്തുമ്പോള്‍ പഴയ ചില പാട്ടുകള്‍ പാടിയ കാര്യം പോര്‍ട്ടുഗീസ്‌ രേഖകളിലുണ്ട്‌. (..ഠ൦ഠം, 
൧൧03(ലില൦ & ഗബനാിഠന വ്‌ നണട, 0.20.) 


1751-ല്‍ ഇവിടെ വന്ന മ്രപിയാന മാര്‍ ബസേലിയോസിന്റെ കത്തില്‍ “കക്ക. 3-ാം തീയതി മാര്‍ത്തോമ്മാശ്ലീ 
ഹായുടെ പെരുന്നാള്‍ ദിവസം കമ്പനി വക ആളുകളോടും പട്ടാളക്കാരോടും ഹെസക്കിയേല്‍ എന്ന യൂദനോടും 
കൂടി കൊച്ചിരാജാവിനെ കാണ്മാന്‍ ഞങ്ങളെ അയച്ചു” എന്ന്‌ കാണുന്നു. (ഇ.എം. പീലിപ്പോസ്‌, മാര്‍ത്തോമ്മാശ്ലീ 
ഹായുടെ ഇന്‍ഡ്യന്‍സഭ, പേ. 166) 


ഇടവകപ്രതികയുടെ ലക്കങ്ങളിലൂടെ കണ്ണോടിച്ചാല്‍ അക്കാലത്ത്‌ മാര്‍ തോമ്മാശ്ലീഹായുടെ പെരുന്നാള്‍ കര്‍ 
ക്ക. 3-ന്‌ മാത്രമേ കണ്ടെത്താനാകൂ. എന്നാല്‍ പില്‍ക്കാലത്ത്‌ സഭ വക പഞ്ചാംഗങ്ങളിലും മറ്റും തീയതിയും വി 
വരണങ്ങളും മാറി മാറി വരുകയുണ്ടായി. ഇന്നും തുടരുന്നുമുണ്ട്‌. ഇപ്പോള്‍ വേദവായനക്കുറിപ്പിലേക്കും അതു 
പകര്‍ന്നിരിക്കുന്നു. അവയുടെ ചുമതലകളില്‍ വരുന്നവര്‍ അബദ്ധചരിത്രങ്ങള്‍ മുന്‍പിന്‍ നോക്കാതെ ഏറ്റുപാടു 
ന്നതുകൊണ്ടാണ്‌ ഇങ്ങനെ വരുന്നത്‌. അന്വേഷണങ്ങള്‍ക്കു മുതിരാതെ പഴയ ചരിധ്രപുസ്തകങ്ങളിലെ അബ 
ദ്ധങ്ങള്‍ അപ്പാടെ വിഴുങ്ങുന്നതുകൊണ്ടുള്ള കുഴപ്പമാണത്‌. 


മാര്‍ത്തോമ്മാശ്ലീഹാ ഡിസംബര്‍ 21-ന്‌ രക്തസാക്ഷിയായെന്നും തിരുശേഷിപ്പ്‌ ജൂലൈ 3-ന്‌ എഡേസായി 
ലേക്കു മാറ്റപ്പെട്ടുവെന്നും നാം വിശ്വസിക്കുന്നു എന്നും രേഖകളും പകര്‍പ്പും നോക്കി വിശകലനം ചെയ്യേണ്ടതി 
ല്ല; വിശ്വാസവും പാരമ്പര്യവും ഒക്കെയാണ്‌ പ്രസക്തമായതെന്നും അത്‌ മനസ്സിലുറച്ചതും നിഷ്കളങ്കവും ചോ 
ദ്യം ചെയ്യാനാകാത്തതുമായ അനുഭവമാണ്‌ എന്നും ഇന്നും ചിലര്‍ സൂചിപ്പിക്കുന്നു. 

ചരിതം വിശ്വാസകാര്യമല്ല 


ചരിത്രം എന്നത്‌ എതാനുമാളുകളുടെ വിശ്വാസത്തിന്റെ കാര്യമല്ല. വിശ്വാസം ചരിത്രമായി തെറ്റിദ്ധരിക്കപ്പെ 
ടുന്ന ദയനീയത കേരള്ക്രിസ്ത്യാനികളുടെ ദുര്യോഗമായി തോന്നുന്നു. പരശുരാമന്‍ മഴുവെറിഞ്ഞാണ്‌ കേരള 
മുണ്ടായതെന്ന്‌ വിശ്വസിക്കുന്ന ഒട്ടനവധി ശുദ്ധാത്മാക്കളുണ്ട്‌. മാര്‍ത്തോമ്മാശ്ലീഹാ നമ്പൂതിരിമാരെ മാനസ്സാന്ത 
രപ്പെടുത്തിയെന്നത്‌ വിശ്വാസസത്യമായി വീക്ഷിക്കുന്നവരുണ്ട്‌. കേരളസഭ ആദി മുതലേ റോമാപാപ്പായുടെ കൈ 
ക്കീഴായിരുന്നുവെന്ന്‌ കരുതുന്നവരുണ്ട്‌. ക്നായിത്തൊമ്മന്‍ എന്ന മഹാത്മാവു വന്നാണ്‌ കേരളസഭയ്ക്ക്‌ അ 
ന്ത്യോക്യാപാര്രിയര്‍ക്കീസിന്റെ നിര്‍ദ്ദേശപ്രകാരം പട്ടത്വകൈവെപ്പും മറ്റും നേരേയാക്കിയതെന്ന്‌ വിശ്വാസമായി 
ഏറ്റുപറയുന്ന വലിയൊരു കൂട്ടമുണ്ട്‌. പറങ്കികള്‍ കൊച്ചിക്കടലില്‍ അന്ത്യോഖ്യായിലെ പാര്രിയര്‍ക്കീസിനെയാ 


ണ്‌ കൊട്ടിത്താഴ്ത്തിക്കൊന്നത്‌ വിശ്വസിക്കുന്നവരുമുണ്ട്‌. അന്ത്യോഖ്യായിലെ പാര്രിയര്‍ക്കീസിന്റെ കോളനിയും 
അടിമയുമായി മലങ്കരസഭ നിലനില്ക്കണമെന്നത്‌ വിശ്വാസസത്യമായി അംഗീകരിക്കപ്പെടുന്നതിന്‌ കാലാകാല 
ങ്ങളായി വ്യവഹാരം തുടരുന്നവരുണ്ട്‌. അങ്ങനെയുള്ള വിശ്വാസങ്ങള്‍ സ്ഥാപിക്കുവാനുതകുന്ന ചരിര്രപുസ്ത 
കപരാമര്‍ശങ്ങള്‍ മാര്രം കണ്ടത്തി ഉദ്ധരിച്ച്‌ സ്ഥാപിക്കുവാന്‍ പരിര്രമിക്കുന്നുമുണ്ട്‌. കേരളത്തിലെ ഒരു ചരിര്രപ 
ണ്ഡിതന്‍ തോമാശ്ലീഹാ കേരളത്തില്‍ വന്നുവെന്നത്‌ കള്ളക്കഥയാണെന്ന്‌ എഴുതിയത്‌ വിശ്വാസവും ചരിത്രവും 
അശാസ്ര്രീയമായി കൂട്ടിച്ചേര്‍ത്തതു കണ്ടിട്ടാവാം. 


വി.ദൈവമാതാവിന്റെ നാമത്തില്‍ വര്‍ഷത്തില്‍ പല പ്രാവശ്യം പെരുന്നാളുകള്‍ ആചരിക്കുന്നു. ഇതു പോലെ 
ക്രിസ്തുവില്‍ നമ്മെ ജനിപ്പിച്ച വി.മാര്‍ത്തോമ്മാശ്ലീഹായുടെ പെരുന്നാളുകള്‍ ആണ്ടില്‍ പല പ്രാവശ്യം 
ആചരിക്കുന്നതു നല്ലതാണ്‌. എന്നാല്‍ പുരാതനമായി ആചരിച്ചുവന്നിരുന്ന ശ്ലീഹായുടെ പെരുന്നാളിനെ 
കരിദിനമെന്നും ആഘോഷയോഗ്യമല്ലെന്നുമൊക്കെ വാദിക്കുന്നത്‌ ചരിത്രപരമായി നിലനില്‍ക്കുകയില്ല. ആദികാലം 
മുതല്‍ ആചരിച്ചുവരുന്ന ശ്ലീഹായുടെ രക്തസാക്ഷിത്വ അനുസ്മരണത്തിന്റെ പാരമ്പര്യം ഉപേക്ഷിക്കാതിരിക്കു 
ന്നതാണു നല്ലത്‌. 

കേരളത്തിലെ റോമന്‍ കത്തോലിക്കര്‍ ഇപ്പോള്‍ ജൂലൈ 3-നാണ്‌ ശ്ലീഹായുടെ ഓര്‍മ്മ ആഘോഷിക്കുന്നത്‌. 
റോമില്‍ ആദ്യകാലത്ത്‌ അങ്ങനെതന്നെ ആയിരുന്നു. ഇടക്കാലത്ത്‌ അവര്‍ക്കുണ്ടായ തീയതിപ്പിണക്കം അവര്‍ 
1972-ല്‍ തിരുത്തി. മഴ തീര്‍ന്നു. പക്ഷെ ഇവിടെ മരം പെയ്തുകൊണ്ടേയിരിക്കുന്നു. 


ഇക്കാര്യങ്ങള്‍ പഠിച്ച പ. മാര്‍ത്തോമ്മാ മാത്യൂസ്‌ പ്രഥമന്‍ കാതോലിക്കാ ബാവ ആണ്ടടക്കമുള്ള 
ഞായറാഴ്ചകള്‍ക്കും പെരുന്നാളുകള്‍ക്കും തയാറാക്കിയ നടപടിക്രമത്തില്‍ ഇങ്ങനെ രേഖപ്പെടുത്തിയിട്ടുണ്ട്‌. 


“മാര്‍ത്തോമ്മാ ശ്ലീഹായുടെ ദുക്റോനോ (ജൂലൈ -3) പൂര്‍വ്വകാലം മുതല്‍ മലങ്കരയില്‍ ഈ പെരുന്നാള്‍ 
കൊണ്ടാടുന്നത്‌ ജൂലൈ 3-നാണ്‌ (കര്‍ക്കടകം). ദുക്റോനോ എന്നു പറയുന്നത്‌ സാധാരണ മരണദിന ഓര്‍മ്മ 
യാണ്‌. എന്നാല്‍ ആ തീയതി മാര്‍ത്തോമ്മാശ്ലീഹായുടെ തിരുശേഷിപ്പുകള്‍ ഉറഹായിലേക്കു കൊണ്ടുപോയി 
അവിടെ സ്ഥാപിച്ചു പെരുന്നാള്‍ ആഘോഷിച്ചതാണെന്ന്‌ പറയാറുണ്ട്‌. അതു തെറ്റും മാഡ്ൃയവുമാണ്‌. മരണദിവ 
സമല്ലാതെ മറ്റൊരു ദിവസവും സാധാരണ പെരുന്നാള്‍ ആയി ആഘോഷിക്കാറില്ല. അതിനാല്‍ എഡേസായിലും 
ഇന്ത്യയിലും ഒരേ ദിവസംതന്നെ പെരുന്നാള്‍ ആഘോഷിച്ചു വന്നിരുന്നുവെന്നും അതു തന്റെ മരണദിവസമായി 
രുന്നുവെന്നും കരുതാവുന്നതാണ്‌. എഡേസായിലേക്ക്‌ അസ്ഥികള്‍ മാറ്റപ്പെട്ട ദിവസം മലങ്കരയില്‍ പെരുന്നാ 
ളാക്കി എന്നു വിചാരിക്കാവുന്നതല്ല. മലങ്കരക്കാര്‍ അത്ര മഠയരോ? മാര്‍ത്തോമ്മാ ശ്ലീഹായുടെ ദുക്റോനോ അതു 
മലങ്കരയ്ക്കുണ്ടായ വലിയ നഷ്ടമാണല്ലോ. എന്നാല്‍ ഡിസംബര്‍ 8 മുതല്‍ 21 വരെ തോമാശ്ലീഹായുടെ സ്മരണ 
കൊണ്ടാടുന്ന ഒരു പതിവുണ്ട്‌. 18-നു കുന്തമേറ്റുവെന്നും 21-നു താന്‍ മരിച്ചുവെന്നും പറയുന്നവരുണ്ട്‌. അതിനു 
വേണ്ടി തെളിവുകള്‍ ഇല്ല. .... (ഡിസം. 18-21 മര്‍ത്തോമയെ സ്മരിക്കുന്ന രീതി മലങ്കരയില്‍ പുരാതനമല്ല. ഓര്‍ത്ത 
ഡോക്സ്‌ സഭയില്‍ അത്‌ അടുത്ത കാലത്താണ്‌ അത്‌ കലണ്ടറില്‍ ഉണ്ടായത്‌. മലങ്കരയിലെ കത്തോലിക്കാസഭ 
യില്‍ ജൂലൈ 3 മരണദിനമായി ആചരിക്കുന്നു. എല്ലാ പൂര്‍വ്വികസഭകളും ആ ദിവസംതന്നെ അങ്ങനെ ആചരി 
ക്കുന്നു.) ... 1010: മലങ്കരയില്‍ പുരാതനമായി ആഘോഷിച്ചു വന്ന മാര്‍ത്തോമ്മ ശ്ലീഹായുടെ ചരമദിനമായ 
ജൂലൈ 3 (കര്‍ക്കിടകം 3) -ന്റെ പ്രാധാന്യം കുറയ്ക്കുന്നതിനു പോര്‍ട്ടുഗീസുകാരുടെ വരവിനു ശേഷം അവര്‍ 
(പോര്‍ട്ടുഗീസ്‌ ക്രിസ്ത്യാനികള്‍) കെട്ടിച്ചമച്ച കഥയാണ്‌ ജൂലൈ 3-ന്റെ തിരുശേഷിപ്പുകള്‍ എഡേസ്സായിലേക്കു 
കൊണ്ടുപോയി സ്ഥാപിച്ച ദിവസമാണെന്നുള്ളത്‌. 


ഇത്‌ രേഖപ്പെടുത്തിയിരുന്നിട്ടും പ. പിതാവ്‌ കാതോലിക്കായായിരുന്ന കാലഘട്ടത്തില്‍ ഈ തെറ്റായ നടപടി 
തിരുത്തപ്പെട്ടില്ല എന്നത്‌ നിലവിലുള്ള അബദ്ധം തിരുത്തുവാന്‍ നാം മടിക്കുന്നതിന്റെ ഉത്തമോദാഹരണമാണ്‌. 


സ്വന്തം പിതാവിന്റെ ചാത്തപ്പെരുന്നാള്‍ തീയതി, എവിടെയോ ഉള്ളവര്‍, “കണ്ട നീയല്ല; കേട്ട ഞാന്‍” എന്ന 
മട്ടില്‍ പറഞ്ഞതെല്ലാം ഏറ്റുപാടാനേ ഈ 21റാം നൂറ്റാണ്ടിലും കഴിയുന്നുള്ളല്ലോ എന്നോര്‍ത്ത്‌ മലങ്കരസഭയേ, 
നിനക്ക്‌ ലജ്ജിക്കാം. മാര്‍ത്തോമ്മാശ്ലീഹായുടെ ചരമതീയതി വിവിധസഭകളില്‍ വൃത്യസ്തമാണെങ്കിലും, ഇ. 
എം. ഫിലിപ്പിനെപ്പോലുള്ളവര്‍ ഒരു തീയതിയും സൂചിപ്പിക്കുന്നില്ലെങ്കിലും, മാര്‍ തോമ്മാശ്ലീഹായുടെ യഥാര്‍ത്ഥ 
ചരമദിനം (ദുക്റോനോ) ജൂലൈ 3 ആണെന്നതില്‍ സംശയിക്കേണ്ട ഒരു കാര്യവുമില്ല. 


ഈ വിഷയത്തെപ്പറ്റി മലങ്കരസഭ (1984 മാര്‍ച്ച്‌), 130ബണ ഠാ, ] 62൪. ഠഠീഠ 6൧07 (1൭൦൦൦ 2003), 
കുന്നംകുളം ഇടവകപ്രതിക (2004 സെപ്റ്റ - 2005 ജനു) എന്നിവയില്‍ മുമ്പ്‌ വിശദമായി എഴുതിയിരുന്നു. അന്വേ 
ഷണതല്‍പ്പരര്‍ക്ക്‌ അവയും 01:/സസ്ഥണലിബബിഷമ൦ന0ഠ00%.ഗണ൩0ടഴേബ്്ടെ/. 110ണ൭ട എന്ന സൈറ്റില്‍ 
ഇതിനെപ്പറ്റിയുള്ള ലേഖനവും, പിറവം പെരുന്നാള്‍ പട്ടികയുടെ ഒരു പഠനവും നോക്കാം. പ്രകാശം പബ്ലിക്ക 
ഷന്‍സിന്റെ വിജ്ഞാനകോശത്തില്‍ പലയിടങ്ങളിലായി വിലപ്പെട്ട വിവരങ്ങള്‍ കണ്ടെത്താം. ജോസഫ്‌ കൂര്‍മ്മാ 
കന്റെ “തെക്കും ഭാഗരും വടക്കും ഭാഗരും” എന്ന പുസ്തകത്തില്‍ (ശ്രീ. ജോസഫ്‌ ചാഴികാടന്റെ പുസ്തക 
ത്തിന്റെ ഖണ്ഡനം) സുപ്രധാനവിവരങ്ങള്‍ വര്‍ഷങ്ങള്‍ക്ക്‌ മുമ്പേ എഴുതിയിട്ടുണ്ട്‌. തങ്ങള്‍ പഠനം തുടങ്ങിയ 
കാലത്ത്‌ പരിമിതമായ സൌകര്യങ്ങളില്‍ നിന്ന്‌ ലഭിച്ച വിവരങ്ങള്‍ അവസാനവാക്കാണെന്ന്‌ കരുതിക്കൂടെന്നാണ്‌ 
ഈയുള്ളവന്റെ പക്ഷം. ക്രിസ്തുവില്‍ നമ്മെ ജനിപ്പിച്ച പിതാവിന്റെ ചാത്തപ്പെരുന്നാള്‍, ശ്ലീഹായെ നേരിട്ടറിയാ 
ത്തവര്‍ പറഞ്ഞതു കേട്ട്‌ മാറ്റി എന്ന്‌ സമ്മതിക്കുന്നതു തന്നെ വിവരക്കേടാണ്‌. മാര്‍ത്തോമ്മാശ്ലീഹായുടെ സിംഹാ 
സനം മലങ്കരയിലുറപ്പിച്ചതിന്റെ ശതാബ്ദി കൊണ്ടാടുകയും രക്തസാക്ഷിത്വത്തിന്റെ 1950-ാമാണ്ടു കൊണ്ടാടുവാ 
നുള്ള ഒരുക്കത്തിനുമിടയില്‍ യഥാര്‍ത്ഥ ചരമദിനത്തിന്റെ കാര്യം ചരിര്തരവസ്തുതകളുടെ പിന്‍ബലത്തോടെ ഉറ 
പ്പിക്കേണ്ടത്‌ ഒരു കേവല അക്കാദമികാഭ്യാസമൊന്നുമല്ല. 


